

समाचार वाणी

खबर जो करें असर !

नाशिक | Thursday, 24 September 2026

नोहर में किसानों ने फसल नुकसान पर राहत पैकेज की मांग उठाई, प्रशासन ने दिया आश्वासन

राजेश चौधरी

Published on 04 Apr 2026



नोहर में किसानों ने फसल नुकसान पर राहत पैकेज की मांग उठाई, प्रशासन ने दिया आश्वासन

ओलावृष्टि और बेमौसम बारिश से फसलों को हुए भारी नुकसान को लेकर भारतीय किसान संघ, नोहर ने राहत पैकेज की मांग उठाई है। किसानों ने मुख्यमंत्री के नाम नायब तहसीलदार के माध्यम से ज्ञापन सौंपकर तत्काल गिरदावरी करवाने और प्रभावित किसानों को मुआवजा देने की मांग की।

ज्ञापन में किसानों ने कहा कि अचानक हुई मौसम की मार से फसलें बर्बाद हो गई हैं, जिससे किसानों को भारी आर्थिक नुकसान झेलना पड़ रहा है। ऐसे में सरकार जल्द से जल्द नुकसान का आकलन कर उचित राहत प्रदान करे।

इसके साथ ही, जिन किसानों ने फसल बीमा कराया है, उन्हें अधिकतम क्लेम दिलाने की भी मांग की गई है, ताकि उन्हें आर्थिक सहारा मिल सके।

ज्ञापन सौंपने वालों में भारतीय किसान संघ के अध्यक्ष राजेंद्र सिहाग, महामंत्री पृथ्वी सिंह, प्रताप सिंह, उपाध्यक्ष गंगाराम बेनीवाल, जिला कार्यकारिणी सदस्य प्रेम गोदारा, खुईयां अध्यक्ष बेगराज शर्मा सहित अन्य कार्यकर्ता शामिल रहे।

किसान प्रतिनिधियों से बातचीत के दौरान अधिकारियों ने आश्वासन दिया कि फसल नुकसान का आकलन (गिरदावरी) तुरंत करवाकर रिपोर्ट राज्य सरकार को भेजी जाएगी, ताकि किसानों को जल्द राहत मिल सके।

किसानों की इस मांग के बाद प्रशासन हरकत में आया है और जल्द कार्रवाई की उम्मीद जताई जा रही है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.